

IL-KNISJA TA' SANTA PRISCA

II-Knejjes tal-Gublew –X'inhuma?

Dawn huma l-knejjes indikati bhala post fejn jistghu jiltaqghu l-pellegrini. F'dawn il-knejjes se jsiru diversi attivitajiet, fosthom sessionijiet ta' katekezi b'diversi lingwi biex jghinu lin-nies jiskopru mill-gdid it-tifsira vera tas-Sena Mqaddsa. Dawn il-knejjes se joffru wkoll l'opportunita' lill-pellegrini li jircieu s-sagament tar-rikonc il-jazzjoni u jrawmu l-fidi tagħhom permezz tat-talb.

Minnhom hemm hdax-il wahda. U matul iz-zmien li gej ser nghidu xi haġa fuq kull wahda:

L-ewwel knisja hija dik ta' Santa Prisca.

I-knisja ta' Santa Prisca tinsab fiz-zona fejn, skond it-tradizzjoni, kien jinsab l-eqdem sit ta' qima nisranija fuq l-gholja Aventin. Dan kien il-“titulus Aquilae et Priscillae”, imsejjah ghall-genituri ta' Santa Prisca, li tghammdet minn San Pietru fl-età ta' 13-il sena u hija martri tal-ewwel seklu. L-istess tradizzjoni tindika fuq dan il-post



**tracci tal-prezenza taz-zewg apostli kbar ta'
Ruma, il-Qaddisin Pietru u San Pawl.**

**Fit-3 seklu, fi zmien il-pontifikat tal-Papa
Ewtikjan, hawn instab il-gisem ta' Santa Prisca,
u lilha kien iddedikat post ta' qima.**

**Skont it-tradizzjoni, Santa Prisca ntbaghtet il-
habs talli rrifjutat li tadura lill-allá Apollo fi zmien**

ir-renju tal-Imperatur Klawdju. Minhabba l-fidi tagħha soda, giet imsawta u mbagħad ikkundannata ghall-mewt billi giet mitfugħha lill-bhejjem fiċ-Cirku Massimu. B'miraklu, madankollu, l-iljuni nxtehtu f'ringlejha. Iktar tard il-qaddisa giet ikkundannata biex tinharaq marbuta ma' zokk , izda għal darb'ohra, b'mod mirakoluz, il-fjammi ma missewhiex. Eventwalment, biex titwettaq is-sentenza tal-mewt, qatghulha rasha.

Id- domus Priscae illum huwa meqjus bhala wieħed mill-aktar siti Kristjani importanti f'Ruma. Wara bosta progetti ta' rinnovazzjoni, wieħed mehtieg minhabba l-qerda tal-kumpless mill-invazuri Norman ta' Robert Guiscard fl-1084, kien li fis-sena 1599 jimbena' mill-gdid fl-istil li l-viżitaturi jistgħu jaraw illum.



**Wiehed mill-kwadri li juri lil
San Pietru jhammed lil
Santa Prisca.**



Santa Prisca





IL-KNISJA MINN GEWWA

U BIEX INKUNU GHIDNA KOLLOX:

Fis-sena 1934 xoghol ta' skavazzjoni taht il-knisja ta' Santa Prisca wassal ghas-sejba ta' Mithraeum tat-tielet seklu jigifieri post ta' qima dedikat lil alla Mitra u dar rumana ta' l-ewwel seklu, mahsuba li hija dik ta' Akwila u Priscilla fejn San Pawl ghadda xi zmien bhala mistieden.

Il-mithraeum, li jkejjel 11 m b'4.5 m, jinsab fuq in-naha tal-lvant tal-kripta, lil hinn mill-

**pedamenti tal-abside. Mill-mithraea kollha
maghrufa, din hija l-aktar kompluta.**

